

डॉ.बाळासाहेब सावंत कोकण कृषि विद्यापीठ,
दापोली यांना ०४- निवृत्तीवेतन विषयक खर्च
अंतर्गत अनुदान वितरीत करण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : कोकृवि-११२१/प्र.क्र.११९/७-अ,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
दिनांक : १८ नोव्हेंबर, २०२१.

वाचा :- १) या विभागाचा शासन निर्णय क्रमांक : कृषिवि-३७२१/प्र.क्र.६५/७-अ,
दि.३०.०७.२०२१, दि.३०.०८.२०२१, दि.२८.०९.२०२१ व दि.०५.१०.२०२१.
२) डॉ.बाळासाहेब सावंत कोकण कृषि विद्यापीठ, दापोली, यांचे पत्र क्रमांक :
जा.क्र.डॉ.बासाकोकृवि/लेखा-२/८९१/२०२१, दि.२५ ऑक्टोबर, २०२१.

प्रस्तावना :-

डॉ.बाळासाहेब सावंत कोकण कृषि विद्यापीठ, दापोली अंतर्गत सेवानिवृत्तीधारकांना देय असलेली निवृत्तीवेतने अदा करण्यासाठी लेखाशीर्ष २४१५ ००३४, ०४-निवृत्तीवेतन विषयक खर्च (अनिवार्य) करीता सन २०२१-२०२२ या आर्थिक वर्षातील अर्थसंकल्पीत निधी उपरोक्त संदर्भ क्र.१ येथील शासन निर्णयान्वये वेळोवेळी वितरीत करण्यात आला आहे. त्यानुसार आतापर्यंत एकूण अर्थसंकल्पीत रु.४९८०.५७ लक्ष इतक्या निधीच्या ७६% निधी वितरीत करण्यात आला आहे. आता उर्वरित २४% निधी वितरीत करण्याची बाब शासनाच्या विचाराधीन होती.

शासन निर्णय :-

डॉ.बाळासाहेब सावंत कोकण कृषि विद्यापीठ, दापोली अंतर्गत सेवानिवृत्तीधारकांना सातव्या वेतन आयोगानुसार देय असलेली थकबाकीची रक्कम तसेच नियमित निवृत्तीवेतने अदा करण्यासाठी सन २०२१-२०२२ या आर्थिक वर्षातील लेखाशीर्ष, “मागणी क्र.डी-३, २४१५ कृषि विषयक संशोधन व शिक्षण, ‘०१-पीक संवर्धन’, १२० इतर संस्थांना सहाय्य, (००)(०२) डॉ.बा.सा.को.कृ.वि.ला.सहायक अनुदान (अनिवार्य) (२४१५ ००३४), ०४-निवृत्तीवेतन विषयक खर्च” या बाबीकरीता रु.११,९५,३४,०००/- (अक्षरी अकरा कोटी पंच्याण्णव लक्ष चौतीस हजार फक्त) इतका निधी वितरीत करण्यास व खर्चास शासन मंजुरी देण्यात येत आहे.

अटी व शर्ती :-

- १) वरीलप्रमाणे मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.
- २) सन २०२१-२०२२ मधील अनुदानाची मागणी करताना, विद्यापीठाने दरमहा १० तारखेपर्यंत योजनानिहाय वितरीत केलेले अनुदान, प्रत्यक्ष खर्च आणि शिल्लक अनुदान याबाबतचा अहवाल सादर करावा. यापुढे

अनुदानाची मागणी सादर करताना, पूर्वी वितरीत केलेल्या अनुदानातील शिल्लकीची प्रस्तावित मागणीशी सांगड घालून, प्रत्यक्षात आवश्यक तेवढ्याच अनुदानाची मागणी करण्यात यावी.

- ३) नियमबाह्य योजना पदे आणि बाबींसाठी खर्च करू नये.
२. विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.
३. उपविभागीय कृषि अधिकारी, दापोली यांनी आहरण व संवितरण अधिकारी म्हणून प्रस्तुत प्रकरणी नियमानुसार आवश्यक कार्यवाही करावी.
४. सदरचे आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२, १४३, १४४ व १६२ अन्वये प्रशासकीय विभागांना प्रदान केलेल्या शक्तीनुसार व शासन परिपत्रक, वित्त विभाग क्रमांक: अर्थसं २०२०/प्र.क्र.६४/अर्थ-३, दि. १६/०४/२०२० च्या परिपत्रकातील सर्व अटी व शर्तीनुसार तसेच वित्त विभागाच्या अनौ.संदर्भ क्र.३१८/२०२१/व्यय-१, दि.२९/१०/२०२१ नुसार प्राप्त मान्यतेने निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०२११११८१७२७०७७५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वर्षा मेहेर)

कार्यासन अधिकारी, महाराष्ट्र शासन.

प्रति,

१. सदस्य सचिव तथा महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
२. कुलगुरु / कुलसचिव / नियंत्रक/ संचालक (शिक्षण), डॉ. बाळासाहेब सावंत कोकण कृषि विद्यापीठ, दापोली,
३. उपविभागीय कृषि अधिकारी, दापोली,
४. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई / नागपूर,
५. जिल्हा कोषागार अधिकारी, रत्नागिरी / उपकोषागार अधिकारी, दापोली, जिल्हा रत्नागिरी,
६. मुख्य लेखा परिक्षक, स्थानिक निधी लेखा, कोकण भवन, नवी मुंबई,
७. उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
८. कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२,
९. कक्ष अधिकारी, कार्यासन २अ / ६अ, कृषि व पदुम विभाग, मंत्रालय, मुंबई - ४०० ०३२,
१०. कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.